



'ढाई आखर' राष्ट्रीय स्तरीय पत्र-लेखन प्रतियोगिता

डाक विभाग "नए भारत के लिए डिजिटल इंडिया" विषय पर राष्ट्रीय स्तरीय 'ढाई आखर' पत्र-लेखन प्रतियोगिता आयोजित कर रहा है। इच्छुक प्रतिभागी, इस प्रतियोगिता में भाग ले सकते हैं। ढाई आखर पत्र-लेखन अभियान 2023-24 का ब्यौरा निम्नानुसार है :-

(I) सामान्य शर्तें

- इस प्रतियोगिता का आयोजन 01 अगस्त से 31 अक्तूबर तक किया जाएगा। 31 अक्तूबर के बाद प्रेषित पत्रों को स्वीकार नहीं किया जाएगा।
- 'ढाई आखर' पत्र-लेखन प्रतियोगिता, 2023-24 का विषय "नए भारत के लिए डिजिटल इंडिया" होगा।
- "नए भारत के लिए डिजिटल इंडिया" एक ऐसा स्लोग्न है, जिसमें यह विजन समाहित है कि भारत की प्रगति और समग्र परिवर्तन की दिशा में डिजिटल प्रौद्योगिकियां किस प्रकार सहायक हैं।
- पत्र, हिंदी या अंग्रेजी अथवा किसी भी स्थानीय भाषा में लिखा जा सकता है तथा यह, संबंधित सर्कल के मुख्य पोस्टमास्टर जनरल को संबोधित होना चाहिए। विभिन्न सर्कलों के मुख्य पोस्टमास्टर जनरल का विवरण <https://www.indiapost.gov.in/VAS/Pages/DirectoryOfEmployees.aspx?Category=Heads%20of%20Circles> पर उपलब्ध है।
- प्रतियोगिता की श्रेणियां निम्नानुसार होंगी :

(i) आयु वर्ग - 18 वर्ष तक :-

- (क) अंतर्देशीय पत्र श्रेणी
- (ख) लिफाफा श्रेणी

(ii) आयु वर्ग - 18 वर्ष से ऊपर :-

- (क) अंतर्देशीय पत्र श्रेणी
- (ख) लिफाफा श्रेणी
- इस प्रतियोगिता में भाग लेने के लिए एम्बॉस्ड लिफाफा/डाक-टिकट लगा लिफाफा, जिसमें ए-4 आकार के सादे कागज पर पत्र लिखा गया हो अथवा अंतर्देशीय पत्र (आईएलसी), अनुमेय लेखन-सामग्री (स्टेशनरी) होगी।

- ए-4 आकार के सादे कागज पर लिखे गए पत्र के मामले में, शब्दों की अधिकतम सीमा 1000 शब्द तथा अंतर्देशीय पत्र के मामले में अधिकतम सीमा 500 शब्द होगी।
- उक्त पत्र, हस्तलिखित होना चाहिए और किसी भी स्थिति में टाइप (टंकित) किया हुआ पत्र स्वीकार नहीं किया जाएगा।

(II) अर्हता

इस प्रतियोगिता में भारत का कोई भी नागरिक भाग ले सकता है। प्रतियोगिता में भाग लेने के लिए कोई भी न्यूनतम अथवा अधिकतम आयु निर्धारित नहीं है। भारत का कोई भी नागरिक अपनी पसंद तथा आयु के अनुरूप संबंधित श्रेणी में भाग ले सकता है। प्रतिभागियों को अपने पत्र में आयु का प्रमाण-पत्र देना होगा, जिसमें यह लिखा होना चाहिए कि "मैं यह प्रमाणित करता हूं कि 01/01/2023 को मेरी आयु 18 वर्ष से कम/अधिक है।" विजेता प्रविष्टियों के मामले में, आयु तथा पहचान के अन्य प्रमाणों का सत्यापन संबंधित सर्कल द्वारा किया जाएगा और इस प्रक्रिया के बाद प्रत्येक श्रेणी के तीन सर्वश्रेष्ठ पत्रों को निदेशालय को भेजा जाएगा।

(III) चयन प्रक्रिया

प्रत्येक सर्कल द्वारा प्रत्येक श्रेणी के अंतर्गत सर्वश्रेष्ठ तीन पत्रों को चुना जाएगा और सर्कल स्तर पर इन प्रविष्टियों को पुरस्कृत किया जाएगा। सर्कल स्तर पर चुने गए प्रत्येक श्रेणी के 03 सर्वश्रेष्ठ पत्रों (कुल 12) को निदेशालय भेजा जाएगा, जहां इनका, प्रत्येक श्रेणी के अंतर्गत राष्ट्रीय स्तर पर 03 सर्वश्रेष्ठ पत्रों हेतु मूल्यांकन किया जाएगा।

(IV) पुरस्कार

सर्कल स्तरीय श्रेणी

- प्रत्येक श्रेणी के अंतर्गत प्रथम पुरस्कार (कुल 4 पुरस्कार) : 25,000/- रुपए प्रत्येक
- प्रत्येक श्रेणी के अंतर्गत द्वितीय पुरस्कार (कुल 4 पुरस्कार) : 10,000/- रुपए प्रत्येक
- प्रत्येक श्रेणी के अंतर्गत तृतीय पुरस्कार (कुल 4 पुरस्कार) : 5,000/- रुपए प्रत्येक

राष्ट्रीय स्तरीय श्रेणी

- प्रत्येक श्रेणी के अंतर्गत प्रथम पुरस्कार (कुल 4 पुरस्कार) : 50,000/- रुपए प्रत्येक
- प्रत्येक श्रेणी के अंतर्गत द्वितीय पुरस्कार (कुल 4 पुरस्कार) : 25,000/- रुपए प्रत्येक
- प्रत्येक श्रेणी के अंतर्गत तृतीय पुरस्कार (कुल 4 पुरस्कार) : 10,000/- रुपए प्रत्येक

अधिक जानकारी के लिए डाक डिवीजनों के वरिष्ठ अधीक्षक/अधीक्षक से संपर्क करें। इन अधिकारियों का विवरण, सीपीआईओ की सूची के अंतर्गत <https://www.indiapost.gov.in/VAS/Pages/RTI/RTI.aspx> पर उपलब्ध है।

हस्ताक्षरित
निदेशक (फिलैटली)